

॥ ఓం నమో వేంకటేశాయ ॥

28.10.2024 సోమవారం (462వ రోజు)

శ్రీమద్భాగవతం

॥ శ్రీ గురు ప్రార్థనా ॥

గురుర్బ్రహ్మ గురుర్విష్ణుః, గురుర్దేవో మహేశ్వరః ।

గురుస్సాక్షాత్ పరం బ్రహ్మ, తస్మై శ్రీగురవే నమః ॥

॥ శ్రీనివాస ప్రార్థనా ॥

శారదేందు ప్రకాశాయ శారదాగమహేతవే ।

శారదాపతి పూజ్యాయ శ్రీనివాసాయ తే నమః ॥

॥ అథ సంకల్పః ॥

శ్రీమదాదివరాహక్షేత్రే-విరాజమానస్య-నిత్య శుద్ధ బుద్ధ ముక్త స్వభావస్య-లీలా గృహీత
విగ్రహస్య-శ్రీ పద్మావతీ జానేః -అనుగ్రహేణ-అస్మాకం-సర్వేషాం-బుద్ధి శుద్ధ్యర్థం-
విద్యాభివృద్ధ్యర్థం-భక్తి జ్ఞాన వైరాగ్యాది-తదనుకూల-సర్వ సంపత్ సమృద్ధ్యర్థం-
శ్రీ పరమేశ్వరప్రీత్యర్థం-శ్రీమద్భాగవత పాఠం కరిష్యామహే.

అస్య-శ్రీమద్భాగవతస్తోత్ర మహామంత్రస్య-నారద ఋషిః-బృహతీ ఛందః-శ్రీకృష్ణః
పరమాత్మా దేవతా-బ్రహ్మ బీజం-భక్తిః శక్తిః -జ్ఞాన వైరాగ్యే కీలకం-అస్మాకం
శ్రీమద్భాగవత్ప్రసాదసిద్ధ్యర్థే పారే వినియోగః ॥

॥ ధ్యానం ॥

నారాయణాశని వరాయుధ సిద్ధిహస్తమ్ ।

వ్యాసప్రసూత శుకవీర సమూహశస్తమ్ ॥

పాపాలిశత్రు పరిమర్దన కామతస్తమ్ ।

శస్త్రాలయం విశత భాగవతం ప్రశస్తమ్ ॥

శ్రీమద్భాగవతం ప్రవచనం - బహుశ్రీ కుప్పా విశ్వనాథ శర్మ గారిచే ప్రారంభం

శ్లోక పారాయణం -శ్రీమాన్ కె.వి.ఎస్.వి.జి.శేషాచార్యులు మరియు

బహుశ్రీ డా. పి.వి.ఎన్.ఎన్. మారుతి గార్లచే...

శ్రీమద్భాగవతం

షష్ఠ స్కంధః

అథ శ్రీమద్భాగవతే పారమహంస్యాం సంహితాయాం షష్ఠస్కంధే చతుర్దశో_ధ్యాయః

సాపి తత్ప్రాశనాదేవ చిత్రకేతోరధారయత్

గర్భం కృతద్యుతిర్దేవీ కృత్తికాగ్నేరివాత్మజం

|| 6-14-30 ||

తస్యా అనుదినం గర్భః శుక్లపక్ష ఇవోదుపః

వవృధే శూరసేనేశతేజసా శనకైర్బుప

|| 6-14-31 ||

అథ కాల ఉపావృత్తే కుమారః సమజాయత

జనయన్ శూరసేనానాం శృణ్వతాం పరమాం ముదం

|| 6-14-32 ||

హృష్టో రాజా కుమారస్య స్నాతః శుచిరలంకృతః

వాచయిత్వా_ శిషో విప్రైః కారయామాస జాతకం

|| 6-14-33 ||

తేభ్యో హిరణ్యం రజతం వాసాంస్యాభరణాని చ

గ్రామాన్ హయాన్ గజాన్ ప్రాదాద్ధేనూనామర్బుదాని షట్

|| 6-14-34 ||

వవర్ష కామమన్యేషాం పర్జన్య ఇవ దేహినాం

ధన్యం యశస్యమాయుష్యం కుమారస్య మహామనాః

|| 6-14-35 ||

కృచ్ఛలభ్యే_థ రాజర్షేస్తనయే_నుదినం పితుః

యథా నిఃస్వస్య కృచ్ఛాప్తే ధనే స్నేహో_న్యవర్ధత

|| 6-14-36 ||

మాతుస్త్వతితరాం పుత్రే స్నేహో మోహసముద్భవః

కృతద్యుతేః సపత్నీనాం ప్రజాకామజ్వరో_భవత్

|| 6-14-37 ||

చిత్రకేతోరతిప్రీతిర్యథా దారే ప్రజావతి

న తథాన్యేషు సంజజ్ఞే బాలం లాలయతో_న్వహం

|| 6-14-38 ||

తాః పర్యతప్యన్నాత్మానం గర్హయంత్యోఽభ్యసూయయా
ఆనపత్యేన దుఃఖేన రాజ్ఞోఽనాదరేణ చ

॥ 6-14-39 ॥

ధిగప్రజాం స్త్రియం పాపాం పత్యుశ్చాగృహసమ్మతాం
సుప్రజాభిః సపత్నీభిర్దాసీమివ తిరస్కృతాం

॥ 6-14-40 ॥

దాసీనాం కో ను సంతాపః స్వామినః పరిచర్యయా
అభీక్షం లబ్ధమానానాం దాస్యా దాసీవ దుర్భగాః

॥ 6-14-41 ॥

ఏవం సందహ్యమానానాం సపత్న్యాః పుత్రసంపదా
రాజ్ఞోఽసమ్మతవృత్తీనాం విద్వేషో బలవానభూత్

॥ 6-14-42 ॥

విద్వేషనష్టమతయః స్త్రియో దారుణచేతసః
గరం దదుః కుమారాయ దుర్మర్షా నృపతిం ప్రతి

॥ 6-14-43 ॥

కృతద్యుతిరజానంతీ సపత్నీనామఘం మహత్
సుప్త ఏవేతి సంచింత్య నిరీక్ష్వ వ్యచరద్ధుహే

॥ 6-14-44 ॥

శయానం సుచిరం బాలముపధార్య మనీషిణీ
పుత్రమానయ మే భద్రే ఇతి ధాత్రీమచోదయత్

॥ 6-14-45 ॥

సా శయానముపవ్రజ్య దృష్ట్వా చోత్తారలోచనం
ప్రాణేంద్రియాత్మభిస్త్యక్తం హతాస్మీత్యపతద్భువి

॥ 6-14-46 ॥

తస్యాస్తదాకర్ణ్య భృశాతురం స్వరం
ఘ్నంత్యాః కరాభ్యాముర ఉచ్చకైరపి

ప్రవిశ్య రాజ్ఞీ త్వరయాఽఽ త్మజాంతికం
దదర్శ బాలం సహసా మృతం సుతం

॥ 6-14-47 ॥

పపాత భూమౌ పరివృద్ధయా శుచా
ముమోహ విభ్రష్టశిరోరుహోంబరా

॥ 6-14-48 ॥

తతో నృపాంతఃపురవర్తినో జనా
నరాశ్చ నార్యశ్చ నిశమ్య రోదనం
ఆగత్య తుల్యవ్యసనాః సుదుఃఖితా
స్తాశ్చ వ్యలీకం రురుదుః కృతాగసః

॥ 6-14-49 ॥

శ్రుత్వా మృతం పుత్రమలక్ష్మితాంతకం
వినష్టదృష్టిః ప్రపతన్ సౌలన్ పథి
స్నేహోనుబంధైధితయా శుచా భృశం
విమూర్చ్ఛితోఽనుప్రకృతిర్ద్విజైర్భృతః

॥ 6-14-50 ॥

పపాత బాలస్య స పాదమూలే
మృతస్య విప్రస్తశిరోరుహోంబరః
దీర్ఘం శ్వసన్ బాష్పకలోపరోధతో
నిరుద్ధకంతో న శశాక భాషితుం

॥ 6-14-51 ॥

పతిం నిరీక్ష్వోరుశుచార్పితం తదా
మృతం చ బాలం సుతమేకసంతతిం
జనస్య రాజ్ఞీ ప్రకృతేశ్చ హృద్రుజం
సతీ దధానా విలలాప చిత్రధా

॥ 6-14-52 ॥

స్తనద్వయం కుంకుమగంధమండితం
నిషించతీ సాంజనబాష్పబిందుభిః
వికీర్య కేశాన్ విగలత్రుజః సుతం
శుశోచ చిత్రం కురరీవ సుస్వరం

॥ 6-14-53 ॥

అహౌ విధాతస్త్వమతీవ బాలిశో
యస్త్వాత్మసృష్ట్యప్రతిరూపమీహసే
పరే ను జీవత్యపరస్య యా మృతి
ర్విపర్యయశ్చేత్త్వమసి ధ్రువః పరః

॥ 6-14-54 ॥

న హి క్రమశ్చేదిహ మృత్యుజన్మనోః
శరీరిణామస్తు తదాత్మకర్మభిః
యః స్నేహపాశో నిజసర్గవృద్ధయే
స్వయం కృతస్తే తమిమం వివృశ్చసి

॥ 6-14-55 ॥

త్వం తాత నార్హసి చ మాం కృపణామనాథాం
త్యక్తుం విచక్ష్య పితరం తవ శోకతప్తం
అంజస్తరేమ భవతాప్రజదుస్తరం యద్
ధ్వాంతం న యాహ్యకరుణేన యమేన దూరం

॥ 6-14-56 ॥

ఉత్తిష్ట తాత త ఇమే శిశవో వయస్యా
స్త్వామాహ్వాయంతి నృపనందన సంవిహర్తుం
సుప్తశ్చిరం హ్యశనయా చ భవాన్ పరీతో
భుంక్ష్వ స్తనం పిబ శుచో హర నః స్వకానాం

॥ 6-14-57 ॥

నాహం తనూజ దదృశే హతమంగలా తే
ముగ్ధస్మితం ముదితవీక్షణమాననాజ్ఞం
కిం వా గతో_స్యపునరన్వయమన్యలోకం
నీతో_ఘృణేన న శృణోమి కలా గిరస్తే

॥ 6-14-58 ॥

శ్రీశుక ఉవాచ

విలపంత్యా మృతం పుత్రమితి చిత్రవిలాపనైః
చిత్రకేతుర్భృశం తప్తో ముక్తకంఠో రురోద హ

॥ 6-14-59 ॥

తయోర్విలపతోః సర్వే దంపత్యోస్తదనువ్రతాః
రురుదుః స్మ నరా నార్యః సర్వమాసీదచేతనం

॥ 6-14-60 ॥

ఏవం కశ్మలమాపన్నం నష్టసంజ్ఞమనాయకం
జ్ఞాత్వాంగిరా నామ మునిరాజగామ సనారదః

॥ 6-14-61 ॥

ఇతి శ్రీమద్భాగవతే పారమహంస్యాం సంహితాయాం షష్ఠస్కంధే చతుర్దశో_ధ్యాయః

అథ శ్రీమద్భాగవతే పారమహంస్యాం సంహితాయాం షష్ఠస్కంధే పంచదశో_ధ్యాయః

శ్రీశుక ఉవాచ

ఊచతుర్మృతకోపాంతే పతితం మృతకోపమం

శోకాభిభూతం రాజానం బోధయంతౌ సదుక్తిభిః

॥ 6-15-1 ॥

కో_యం స్యాత్తవ రాజేంద్ర భవాన్ యమనుశోచతి

త్వం చాస్య కతమః సృష్టౌ పురేదానీమతః పరం

॥ 6-15-2 ॥

యథా ప్రయాంతి సంయాంతి స్రోతోవేగేన వాలుకాః

సంయుజ్యంతే వియుజ్యంతే తథా కాలేన దేహినః

॥ 6-15-3 ॥

యథా ధానాసు వై ధానా భవంతి న భవంతి చ

ఏవం భూతేషు భూతాని చోదితానీశమాయయా

॥ 6-15-4 ॥

వయం చ త్వం చ యే చేమే తుల్యకాలాశ్చరాచరాః

జన్మమృత్యోర్యథా పశ్చాత్ప్రా నైవమధునాపి భోః

॥ 6-15-5 ॥

భూతైర్భూతాని భూతేశః సృజత్యవతి హంత్యజః

ఆత్మసృష్టైరస్వతంత్రైరనపేక్షో_పి బాలవత్

॥ 6-15-6 ॥

దేహేన దేహినో రాజన్ దేహద్దేహో_భిజాయతే

బీజాదేవ యథా బీజం దేహ్యర్థ ఇవ శాశ్వతః

॥ 6-15-7 ॥

దేహదేహివిభాగో_యమవివేకకృతః పురా

జాతివృక్తివిభాగో_యం యథా వస్తుని కల్పితః

॥ 6-15-8 ॥

శ్రీశుక ఉవాచ

ఏవమాశ్వాసితో రాజా చిత్రకేతుర్ద్విజోక్తిభిః

ప్రమృజ్య పాణినా వక్త్రమాధిమ్లానమభాషత

॥ 6-15-9 ॥

రాజోవాచ

కౌ యువాం జ్ఞానసంపన్నా మహిష్యౌ చ మహీయసాం

అవధూతేన వేషేణ గూఢావిహ సమాగతౌ

॥ 6-15-10 ॥

చరంతి హ్యవనౌ కామం బ్రాహ్మణా భగవత్ప్రియాః

మాద్యశాం గ్రామ్యబుద్ధీనాం బోధాయోన్మత్తలింగినః

॥ 6-15-11 ॥

కుమారో నారద ఋభురంగిరా దేవలో_సితః

అపాంతరతమో వ్యాసో మార్కండేయో_థ గౌతమః

॥ 6-15-12 ॥

వసిష్ఠో భగవాన్ రామః కపిలో బాదరాయణిః

దుర్వాసా యాజ్ఞవల్క్యశ్చ జాతూకర్ణ్యస్తథారుణిః

॥ 6-15-13 ॥

రోమశశ్యవనో దత్త ఆసురిః సపతంజలిః

ఋషిర్వేదశిరా బోధ్యః మునిః పంచశిరాస్తథా

॥ 6-15-14 ॥

హిరణ్యనాభః కౌసల్యః శ్రుతదేవ ఋతధ్వజః

ఏతే పరే చ సిద్ధేశాశ్చరంతి జ్ఞానహేతవః

॥ 6-15-15 ॥

తస్మాద్యువాం గ్రామ్యపశోర్మమ మూఢధియః ప్రభూ

అంధే తమసి మగ్నస్య జ్ఞానదీప ఉదీర్యతాం

॥ 6-15-16 ॥

అంగిరా ఉవాచ

అహం తే పుత్రకామస్య పుత్రదో_స్త్వంగిరా నృప

ఏష బ్రహ్మసుతః సాక్షాన్నారదో భగవాన్ ఋషిః

॥ 6-15-17 ॥

ఇత్థం త్వాం పుత్రశోకేన మగ్నం తమసి దుస్తరే

అతదర్హమనుస్మత్య మహాపురుషగోచరం

॥ 6-15-18 ॥

అనుగ్రహాయ భవతః ప్రాప్తావావామిహ ప్రభో

బ్రహ్మణ్యో భగవద్భక్తో నావసీదితుమర్హతి

॥ 6-15-19 ॥

లతదైవ తే పరం జ్ఞానం దదామి గృహమాగతః

జ్ఞాత్వాన్యాభినివేశం తే పుత్రమేవ దదావహం

॥ 6-15-20 ॥

అధునా పుత్రిణాం తాపో భవతైవానుభూయతే

ఏవం దారా గృహో రాయో వివిధైశ్వర్యసంపదః

॥ 6-15-21 ॥

శబ్దాదయశ్చ విషయాశ్చలా రాజ్యవిభూతయః

మహీ రాజ్యం బలం కోశో భృత్యామాత్యసుహృజ్ఞానాః

॥ 6-15-22 ॥

సర్వేఽపి శూరసేనేమే శోకమోహభయార్తిదాః

గంధర్వనగరప్రఖ్యాః స్వప్నమాయామనోరథాః

॥ 6-15-23 ॥

దృశ్యమానా వినార్థేన న దృశ్యంతే మనోభవాః

కర్మభిర్ఘాయతో నానాకర్మాణి మనసోఽభవన్

॥ 6-15-24 ॥

అయం హి దేహినో దేహేణా ద్రవ్యజ్ఞానక్రియాత్మకః

దేహినో వివిధక్షేపసంతాపకృదుదాహృతః

॥ 6-15-25 ॥

తస్మాత్స్వస్థేన మనసా విమృశ్య గతిమాత్మనః

ద్వైతే ద్రువార్థవిశ్రంభం త్యజోపశమమావిశ

॥ 6-15-26 ॥

నారద ఉవాచ

ఏతాం మంత్రోపనిషదం ప్రతీచ్ఛ ప్రయతో మమ

యాం ధారయన్ సప్తరాత్రాద్ద్రష్టా సంకర్షణం ప్రభుం

॥ 6-15-27 ॥

యత్పాదమూలముపసృత్య నరేంద్ర పూర్వే

శర్వాదయో భ్రమమిమం ద్వితయం విసృజ్య

సద్యస్తదీయమతులానధికం మహిత్వం

ప్రాపుర్భవానపి పరం న చిరాదుపైతి

॥ 6-15-28 ॥

ఇతి శ్రీమద్భాగవతే పారమహంస్యాం సంహితాయాం షష్ఠస్కంధే పంచదశోఽధ్యాయః

॥ అథ క్షమా పార్థనా ॥

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

॥ అథ భగవత్సమర్పణమ్ ॥

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।
కరోమి యద్యత్ సకలం పరస్మై నారాయణాయేతి సమర్పయామి ॥

॥ అథ లోకక్షేమ పార్థనా ॥

సర్వే భవన్తు సుఖినః సర్వే సన్తు నిరామయాః ।
సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

॥ అథ మంగళమ్ ॥

శ్రీయః కాంతాయ కల్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥
